

ಶ್ರೀ ಜಿ. ರಾಜಯ್ಯ.—ಶವ ಪರೀಕ್ಷೆ ಮಾಡಿದಾಗ ಅಲ್ಲಿ ಏನೂ ಇರಲಿಲ್ಲ. ಮೇಲೆ ಪತ್ರಿಕೆಗಳಲ್ಲಿ ಫೋಟೋ ಬಂದಿದೆ, ಇಂಥದವರದ್ದೇ ಶವ ಎಂದು ಗುರುತಿಸಲಿಕ್ಕೆ ಯಾರೂ ಬರಲಿಲ್ಲ. ಇದ್ದಲ್ಲಾ ಮುಗಿದಮೇಲೆ ಕೇಳುವುದಕ್ಕೆ ಮಂಚಿತವಾಗಿ ಇವಕ್ಕೆ ಸಂಬಂಧಪಟ್ಟ ವಿಷಯಗಳು ನಿಮ್ಮ ಹತ್ತಿರ ಏನೂ ದರೂ ಇದ್ದರೆ ನನಗೆ ಕೊಡಿ. ಮತ್ತೊಮ್ಮೆ ಸಿ.ಒ.ಡಿ.ಗೆ ಕಳುಹಿಸಿ ನಿಜಾಂಶ ಕಂಡುಹಿಡಿದು ಪ್ರಕರಣ ವನ್ನು ಪತ್ತೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಸವರಾಜ್.—ಉದಯವಾಣಿ ಪತ್ರಿಕೆಯಲ್ಲಿ ೧೩ನೇ ತಾರೀಖು ದರೋಡೆ ಯತ್ನ ಎಂದು ಪ್ರಕಟವಾಯಿತು. ಆದರೆ ದರೋಡೆ ಮಾಡಲು ಬಂದ ಕಾರು ನಂ. ಕೆ.ಇ.ಇ. ೪೫೭೭, ದರೋಡೆ ಆಗಿರತಕ್ಕಂಥ ಕಾರಿಗೂ ಮಾಲೀಕರ ಕಾರಿಗೂ ಡಿಕ್ಕಿ ಹೊಡೆಯಿತು ಎನ್ನುವ ಅಂಶ ಬಂದಿದೆ. ಮತ್ತೆ ಪೋಲೀಸ್ ಅಧಿಕಾರಿಗಳು ಆ ಕಾರನ್ನು ಏತಕ್ಕೆ ಸೀಜ್ ಮಾಡಲಿಲ್ಲ? ಈ ದರೋಡೆ ನಡೆದ ೧೩ನೇ ತಾರೀಖಿನಲ್ಲಿ ಇನ್ನೊಂದು ವಿಚಾರ ಪತ್ರಿಕೆಯಲ್ಲಿ ಬಂತು. ಅಪರಿಚಿತ ಶವ ಒಂದು ಕಡೆ ಬಾವಿಯಲ್ಲಿ ಇದೆ ಎಂದು. ನಂತರ ಒಂದು ವಾರದಲ್ಲಿ ಆ ವ್ಯಕ್ತಿಯ ಫೋಟೋ ಹಾಕಿದ್ದಾರೆ. ಈ ಎಲ್ಲಾ ವಿಚಾರ ವನ್ನು ನೋಡುವಾಗ ಪ್ರಭಾವಶಾಲಿ ವ್ಯಕ್ತಿ ಒಬ್ಬರು, ಇವರಲ್ಲಿ ಚಿನ್ನದ ವ್ಯಾಪಾರ, ಹಣದ ವ್ಯಾಪಾರ, ಕಳ್ಳನೋಟಿನ ವ್ಯಾಪಾರ ಮಾಡಿಕೊಂಡು ಬಂದುತಹ ವ್ಯಾಪಾರಸ್ಥರನ್ನು ಕೊಲೆ ಮಾಡಿ ಬಾವಿಗೆ ಹಾಕಿ ದ್ದಾರೆ. ಇದರ ಬಗ್ಗೆ ಕಾಂಗ್ರೆಸ್ (ಐ) ಕಾರ್ಯಕರ್ತರು ಕಂಪ್ಲೇಂಟ್ ಮಾಡಿದ್ದಾರೆ ಎಂದು ಹೇಳಿದ್ದಾರೆ. ಮಾಜಿ ಎಂ.ಎಲ್.ಎ. ಶಾಸಕರು ಮತ್ತು ಕೆಲವು ಗೊಂಡಾಗಳು ಮತ್ತು ಊರಿನ ಜನರೆಲ್ಲಾ ಸೇರಿ ಅಸಿ ಸ್ಟೆಂಟ್ ಕಮಿಷನರ್‌ಗೆ ದೂರು ಕೊಟ್ಟಿದ್ದಾರೆ. ಕೆಲವು ವಾರದ ನಂತರ ಶವದ ಪುನರ್ ಪರಿಶೀಲನೆ ಮಾಡಿದಾಗ ಅದರಲ್ಲಿ ಕೆಲವು ವ್ಯತ್ಯಾಸಗಳು ಕಂಡು ಬಂದವು. ಮೊದಲನೆಯ ಪೋಸ್ಟ್ ಮಾರ್ಟಮ್ ವರದಿ ಯಲ್ಲಿ ಕೆಲವು ಗಾಯಗಳು ಕಂಡು ಬಂದಿದ್ದವು. ಪೋಸ್ಟ್ ಮಾರ್ಟಮ್ ಮಾಡುವಾಗ ಮೂರು ಇಂಚಿನ ಗಾಯಗಳು ಆಗಿದ್ದವು ಕಂಡು ಬಂದಿದೆ. ಈ ಅಂಶ ಮಂತ್ರಿಗಳಿಗೆ ಗೊತ್ತಿಲ್ಲ. ಇದನ್ನು ಮುಚ್ಚಿ ಹಾಕುವ ಪ್ರಯತ್ನ ಮಾಡಿರುವುದರಿಂದ ಇದನ್ನು ತಾವು ಸಿ.ಒ.ಡಿ. ತನಿಖೆಗೆ ಒಪ್ಪಿಸಿ ಎಂದು ಕೇಳಿಕೊ ಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ನಾನು ಮೊದಲೇ ಹೇಳಿದ್ದೇನೆ. ಮಾಹಿತಿ ಇದ್ದರೆ ಕೊಡಿ. ಅದನ್ನು ಸಿ.ಒ.ಡಿ.ಗೆ ಒಪ್ಪಿಸಿ ತನಿಖೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಇದರಲ್ಲಿ ಯಾರನ್ನು ಮುಚ್ಚಿ ತಕ್ಕಂಥ ಪ್ರಶ್ನೆ ಇಲ್ಲ. ನಿಜವಾಗಿ ತಪ್ಪಿತಸ್ಥರು ಯಾರಿದ್ದಾರೆ. ಅವರನ್ನು ಕಂಡುಹಿಡಿದು ಅವರಿಗೆ ಕಾನೂ ನುಪುಕಾರ ಶಿಕ್ಷೆಯನ್ನು ಕೊಡಿಸುವ ಉದ್ದೇಶದಿಂದ ನಾನು ಹೇಳಿದ್ದೇನೆ. ಇದನ್ನು ಸಿ.ಒ.ಡಿ.ಗೆ ರಿಫರ್ ಮಾಡಿಸುತ್ತೇನೆ ಎಂದು ಹೇಳುತ್ತೇನೆ.

(ii) ಯಳನಾಡು ಗ್ರಾಮದಲ್ಲಿ ತೆಂಗಿನ ಬೆಳೆಗಳ ನಾಶದಿಂದ ರೈತರಿಗೆ ಪರಿಹಾರ ನೀಡುವುದರಿ

ಶ್ರೀ ಆರ್. ರಾಮಯ್ಯ.—ಮಾನ್ಯ ಅಧ್ಯಕ್ಷರೇ ತೆಂಗಿನ ಬೆಳೆಗಳ ನಾಶದಿಂದಾಗಿ ಹಾಗೂ ತೊಂದರೆ ಗೀಡಾದ ರೈತರಗಳಿಗೆ ಪರಿಹಾರ ನೀಡದಿರುವುದರಿಂದ ಯಳನಾಡು ಗ್ರಾಮದ ರೈತರಿಗೆ ಉಂಟಾಗಿರುವ ತೊಂದರೆಯ ವಿಚಾರದ ಬಗ್ಗೆ ಲೋಕೋಪಯೋಗಿ, ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳ ಪರವಾಗಿ) — ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಲೋಕೋಪಯೋಗಿ ಸಚಿವರು ಬಾರದೇ ಇದ್ದುದರಿಂದ ಅವರ ಹೇಳಿಕೆ ಯನ್ನು ನಾನು ಸರ್ಕಾರದ ಪರವಾಗಿ ಸಭೆಯ ಮುಂದೆ ಇಡುತ್ತೇನೆ.

ಹಿರಿಮೂರು ತಾಲ್ಲೂಕಿನ ವಾಣಿವಿಲಾಸ ಸಾಗರ ಜಲಾಶಯ ೧೯೮೫ ರಲ್ಲಿ ಒಣಗಿ ಹೋಗಿಲ್ಲ ಇದರಲ್ಲಿ ಸಿಲ್ವ ಮೇಟ್ಟದಿಂದ ಮೇಲೆ ಸುಮಾರು ೧೧ ಅಡಿ ನೀರು ಹಾಲಿ ಇದೆ ಮತ್ತು ಜನವರಿ ೮ನೇ ರಿಂದ ಜೂನ್ ೮ನೇ ರವರೆಗೆ ಬೆಳೆಗಳಿಗೆ ನೀರನ್ನು ಸರಬರಾಜು ಮಾಡಲಾಗಿದೆ.

೨೧-೮-೧೯೮೫ ರಂದು ಯಳನಾಡು ಗ್ರಾಮದ ಶ್ರೀಯಂತ ಮಠದಿ ರಂಗಪ್ಪನವರ ಸುಮಾರು ೦.೬ ಹೆಕ್ಟರ್ ಜಮೀನನ್ನು ಚಿತ್ರದುರ್ಗದ ಸಣ್ಣ ನೀರಾವರಿ ವಿಭಾಗದ ಎಕ್ಸ್ಟೆನ್ಸಿಟೀವ್ ಇಂಜಿನಿಯರ್ ರವರು ಖುದ್ದಾಗಿ ಬೇಟಿ ನೀಡಿ ಪರಿಕ್ಷಿಸಿದ್ದಾರೆ. ಶ್ರೀ ಮಂಡಿ ರಂಗಪ್ಪನವರು ಆರೋಗ್ಯವಾಗಿದ್ದಾರೆಂದು ಮತ್ತು ಅವರ ಜಮೀನಿನಲ್ಲಿ ತೆಂಗಿನ ಮರಗಳು ಒಳ್ಳೆಯ ಸ್ಥಿತಿಯಲ್ಲಿವೆ ಎಂದು ತಿಳಿಸಿದ್ದಾರೆ.

ಹಿರಿಯೂರು ತಾಲ್ಲೂಕಿನಲ್ಲಿ ಕ್ಷಾಮ ಪರಿಸ್ಥಿತಿ ಇರುವುದನ್ನು ನೋಡಲು ಕೇಂದ್ರದ ಅಧ್ಯಯನ ತಂಡ ರೇಲೆಗಳಲ್ಲಿ ಬೇಟೆ ಕೊಟ್ಟುಗ ಚಿತ್ರದುರ್ಗ ಜಿಲ್ಲಾಧಿಕಾರಿಗಳ ಆದೇಶದ ಮೇರೆಗೆ ರೇಲೆಗಳಲ್ಲಿ ತೆಗೆದ ಛಾಯಾ ಚಿತ್ರವನ್ನು ಈ ಸಮಯದಲ್ಲಿ ಕೊಡಲಾಗಿದೆ. ರೇಲೆಗಳಲ್ಲಿ ಶ್ರೀ ಮರಡಿ ರಂಗಪ್ಪನವರಿಗೆ ಸೇರಿದ ೧೦೦ ತೆಂಗಿನ ಮರಗಳಲ್ಲಿ ೩೦ ತೆಂಗಿನ ಮರಗಳು ಒಣಗಿ ಹೋದವೆಂದು ತಿಳಿದು ಬಂದಿದೆ. ಈ ಮರಗಳ ಒಣಗುವಿಕೆ ತೋಟವನ್ನು ಸರಿಯಾಗಿ ನೋಡಿಕೊಳ್ಳದಿರುವುದರಿಂದ ಮತ್ತು ರೋಗ ತಗಲಿದರಿಂದ ಆಗಿದೆ. ರೇಲೆಗಳಲ್ಲಿ ಕ್ಷಾಮ ಪರಿಸ್ಥಿತಿ ಇದ್ದುದು ವಾಸ್ತವ. ಇದಲ್ಲದೆ ಸ್ಥಳೀಯವಾಗಿ ವಿಚಾರ ಮಾಡಿದಾಗ ಪಕ್ಕದ ತೋಟದಲ್ಲಿ ತೆಂಗಿನ ಮರಗಳು ಒಣಗಿರುವುದು ತಿಳಿದು ಬಂದಿದೆ. ಶ್ರೀ ಮರಡಿ ರಂಗಪ್ಪನವರು ತಮಗೆ ರೇಲೆಗಳಲ್ಲಿ ಹೃದಯವೇಧನೆ ಬಂದಿತ್ತೆಂದು ಈಗ ಆರೋಗ್ಯವಾಗಿ ದೃಢಕಾಯವಾಗಿರುವರೆಂದು ಎಕ್ಸೂಕ್ಯುಟಿವ್ ಇಂಜಿನಿಯರ್‌ರವರಿಗೆ ತಿಳಿಸಿದ್ದಾರೆ. ತೆಂಗಿನ ಮರಗಳು ಒಣಗಿರುವುದು ಹೃದಯ ವೇಧನೆಗೆ ಕಾರಣವೆಂದು ಹೇಳಲಾಗುವುದಿಲ್ಲ.

ಪರಿಹಾರ ನೀಡುವ ವಿಷಯದಲ್ಲಿ ಶ್ರೀ ಮರಡಿ ರಂಗಪ್ಪನವರಿಂದ ಯಾವ ವಿಧವಾದ ಮಾನವಿಯ ಬಂದಿಲ್ಲ.

೧೨-೦೦ ಮಧ್ಯಾಹ್ನ

ಶ್ರೀ ಆರ್. ರಾಮಯ್ಯ.—ರೇಲಿನೇ ಸಾಲಿನಲ್ಲಿ ಒಣಗಿದ ಮರಗಳಿಗೆ ಪರಿಹಾರ ಕೊಡಬೇಕೆಂದು ಮರಡಿ ರಂಗಪ್ಪ ಅಧ್ಯಯನ ಸಮಿತಿ ಬಂದಿದ್ದಾಗ ಅವರಿಗೂ ಆರ್ಜಿಯನ್ನು ಕೊಟ್ಟಿದ್ದಾರೆ. ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ನೂರಕ್ಕೆ ೩೦ ಮರಗಳು ರೋಗಕ್ಕೆ ತುತ್ತಾಗಿದ್ದು ಅವುಗಳಿಗೆ ಔಷಧಿಯನ್ನು ಸಿಂಪಡಿಸಲಾಯಿತು ಎಂದು ಹೇಳಿದ್ದಾರೆ. ರೈತರು ಪ್ರಯತ್ನಕವಾಗಿ ರೋಗವನ್ನು ತಡೆಗಟ್ಟಿದ್ದಾರೆ. ರೇಲಿನೇ ಸಾಲಿನಲ್ಲಿ ಜಲಾಶಯದಲ್ಲಿ ನೀರು ಇಲ್ಲದೇ ಇದ್ದುದರಿಂದ ತೆಂಗಿನ ಮರಗಳು ಒಣಗಿ ಹೋಗಿವೆ. ಈಗ ಮಾನ್ಯ ಮಂತ್ರಿಗಳು ರೇಲಿನೇ ಸಾಲಿನ ಉತ್ತರವನ್ನು ಕೊಟ್ಟಿದ್ದಾರೆ. ಒಣಗಿದಂತಹ ಮರಗಳಿಗೆ ಪರಿಹಾರವನ್ನು ಕೊಡಿಸಿಕೊಡಬೇಕೆಂದು ನಾನು ಒತ್ತಾಯ ಮಾಡುತ್ತಿದ್ದೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಪರಿಹಾರ ಕೊಡುವ ಬಗ್ಗೆ ಪರಿಶೀಲನೆ ಮಾಡಲಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಯನ ತಂಡದ ತಜ್ಞರು ಅಲ್ಲಿಗೆ ಹೋಗಿದ್ದಾಗ ನಮಗೆ ಪರಿಹಾರ ಕೊಡಬೇಕೆಂದು ಆರ್ಜಿ ಕೊಟ್ಟಿದ್ದಾರೆಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ಮಾನ್ಯ ಮಂತ್ರಿಗಳು ಅದನ್ನು ತರಿಸಿಕೊಂಡು ಕ್ರಮ ತೆಗೆದುಕೊಳ್ಳುವುದಕ್ಕೆ ಬರುತ್ತದೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಅದನ್ನು ನಾನು ನೋಡುತ್ತೇನೆ.

ನಿಲುವಳಿ ಸೂಚನೆ

ಮಂಗಳೂರು ಪೋರ್ಟ್‌ಟ್ರಸ್ಟ್ ಬಗ್ಗೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೆ, ನಾನು ಮತ್ತು ಅಡ್ವಂಟಾಯ್, ಉಮರಬ್ಬ ಮತ್ತು ಬೇರೆ ಬೇರೆ ಮಾನ್ಯ ಸದಸ್ಯರುಗಳು ನಿಲುವಳಿ ಸೂಚನೆಗೆ ಒಪ್ಪಿಗೆ ಕೊಡಬೇಕೆಂದು ಒಂದು ನೋಟೀಸ್ ಕಳುಹಿಸಿಕೊಟ್ಟಿದ್ದೇವೆ. ಮಾನ್ಯ ಗೃಹ ಸಚಿವರು ಸಭೆಯಲ್ಲಿದ್ದಾರೆ. ನಾವು ಪ್ರಸ್ತಾವ ಮಾಡತಕ್ಕ ವಿಚಾರ ಅವರ ಇಲಾಖೆಗೆ ಸಂಬಂಧಪಟ್ಟಿದ್ದು ಮಂಗಳೂರಿನ ಪೋರ್ಟ್ ಟ್ರಸ್ಟ್ ವಿನಿದೆ ಅದು ನಿಷೇದಿಸಿದ ಸ್ಥಳ. ಅಲ್ಲಿ ಕೆಲವು ಜನಗಳಿಂದ ಕಾರ್ಮಿಕರ ಸಂಘದ ವಿಚಾರದಲ್ಲಿ ವ್ಯತ್ಯಾಸ ಬಂದು ಚುನಾವಣೆ ನಡೆದಿಲ್ಲೆಂದು ಆಯಿತು. ಮಾನ್ಯ ಸದಸ್ಯರಾದ ಅಡ್ವಂಟಾಯರವರು ಐಎನ್‌ಟಿಯುಸಿ ಅಧ್ಯಕ್ಷರಿದ್ದಾರೆ. ಅವರು ನಮ್ಮ ಪಕ್ಷದ ಸದಸ್ಯರು ಹೌದು. ಐಎನ್‌ಟಿಯುಸಿ ವ್ಯಾಪ್ತಿಯಲ್ಲಿ ಬಹು ಪಾಲು ಕಾರ್ಮಿಕರಿದ್ದಾರೆ. ಪೋರ್ಟ್ ಟ್ರಸ್ಟ್‌ನಲ್ಲಿ ಯೂನಿಯನ್ ಆರಗ್‌ಮೆಂಟ್ ಮಾಡಿದ್ದರು. ಅಲ್ಲಿ ಪ್ರತಿನಿತ್ಯವೂ ಕಾರ್ಮಿಕರು ಕೆಲಸ ಮಾಡಿದರೆ ದಿನಕ್ಕೆ ಲಕ್ಷಾಂತರ ರೂಪಾಯಿಗಳ ಹಣ ಕೇಂದ್ರ ಸರ್ಕಾರಕ್ಕೆ ಬರುತ್ತದೆ. ಇದರ ಮೇಲೆ ಕೇಂದ್ರ ಸರ್ಕಾರದ ಜವಾಬ್ದಾರಿಯೂ ಇದೆ. ರಾಜ್ಯ ಸರ್ಕಾರದ ಜವಾಬ್ದಾರಿಯೂ ಇದೆ. ರಾಜ್ಯ ಸರ್ಕಾರದ ರಕ್ಷಣೆಯನ್ನು ಅವರು ಕೇಳಿದರೆ, ಅವರಿಗೆ ರಕ್ಷಣೆ ಕೊಡತಕ್ಕ ಪ್ರಶ್ನೆ ಬರುತ್ತದೆ. ಅಲ್ಲಿ ಜನತಾ ಪಕ್ಷದವರು ಮತ್ತಿತರ ಕಾರ್ಮಿಕರ ಬೆಂಬಲ ಗಳಿಸುವುದಕ್ಕೆ ಪ್ರಯತ್ನ ಪಟ್ಟರು. ಅವರಿಗೆ ಅಲ್ಲಿನ ಕಾರ್ಮಿಕರ ಬೆಂಬಲ ಸಿಕ್ಕಿಲ್ಲ. ಮೊನ್ನೆತಾನೇ ನಡೆದಂತಹ ಅನೇಕ ವಿವರ